

॥ श्रीः ॥

भवानीनामसहस्रस्तोत्रम्



कश्मीर मर्कन्टाइल प्रेस में मुद्रित-
करके प्रकाशित किया
संवत् १९६०

प्रथमावृत्तिः १००० मूल्यम् ३ आ०



ॐ

अथ भवानीनामसहस्रस्तोत्रम् ।

ॐ नमो भवान्यै ॥

अरिशङ्खकृपाणखेटबाणान् सुधनुः शूलकतर्जनीं
दधाना । भवतां महिषोत्तमाङ्गसंस्था नवदूर्वास-
दृशी श्रियेऽस्तु दुर्गा ॥ १ ॥ ॐ शङ्खत्रिशूलशर-
चापकरां त्रिनेत्रां तिग्मेतरांशुकलया विकसत्कि-
ण्णिकाम् । सिंहस्थितामसुरसिद्धनुतां च दुर्गां दूर्वा-
त्रिभां दुरितदुःखहरां नमामि ॥ २ ॥ अकुलकुल-
तन्ती चक्रमध्ये स्फुरन्ती । मधुरमधुपिबन्ती क-
ण्टकान्भक्षयन्ती ॥ दुरितमपहरन्ती साधकान्पो-
षयन्ती । जयति जगति देवी सुन्दरी क्रीडयन्ती ॥ ३ ॥
तुर्भुजामेकवक्त्रां पूर्णेन्दुवदनप्रभाम् । खड्गशक्ति-
धरां देवीं वरदाभयपाणिकाम् ॥ प्रेतसंस्थां महारौ-
द्रीं भुजगेनोपवीतिनीम् । भवानीं कालसंहारवद-
मुद्राविभूषिताम् ॥ जगत्स्थितिकरीं ब्रह्मविष्णुमू-
र्तिभिः सुरैः । स्तुतां तां परमेशानीं नौम्यहं वि-
ब्रह्मारिणीम् ॥ ॥ ॐ नमो भवान्यै ॥ कैलासशिखरे

रम्ये देवदेवं महेश्वरम् । ध्यानोपरतमासीनं प्रस-
 न्नुखपङ्कजम् ॥ सुरासुरशिरोरत्नरञ्जिताङ्घ्रियुगं प्र-
 भुम् । प्रणम्य शिरसा नन्दी बद्धाञ्जलिरभाषत ॥
 श्रीनन्दिकेश्वर उवाच ॥ देवदेव जगन्नाथ संशयोस्ति
 महान्मम । रहस्यमेकमिच्छामि प्रष्टुं त्वां भक्ति-
 वत्सलम् ॥ देवतायास्त्वया कस्याः स्तोत्रमेतद्दि-
 वानिशम् । पठ्यतेऽविरतं नाथ ! त्वत्तः किमपरः
 परः ॥ इति पृष्ठस्तदा देवो नन्दिकेन जगद्गुरुः ।
 प्रोवाच भगवानेको विकसन्नेत्रपङ्कजः ॥ ॥ श्रीभग-
 वानुवाच ॥ साधु साधु गणश्रेष्ठ पृष्ठवानसि मां च-
 यत् । स्कन्दस्यापि च यद्गोप्यं रहस्यं कथयामि तत् ॥
 पुरा कल्पक्षये लोकान्सृजन्मूर्धचेतना । गुणत्रय-
 मयी शक्तिर्मूलप्रकृतिसंज्ञिता ॥ तस्यामहं समुत्प-
 न्नस्तत्त्वैस्तैर्महदादिभिः । चेतनेति ततः शक्तिर्मा-
 काप्यालिङ्ग्य तस्थुषी । हेतुः सङ्कल्पजालस्य मनो-
 धिष्ठायिनी शुभा ॥ इच्छेति परमा शक्तिरुन्मिली-
 ततः परम् । ततो वागिति विख्याता शक्तिः शब्द-
 मयी परा ॥ प्रादुरासीजगन्माता वेदमाता सर-
 स्वती । ब्राह्मी च वैष्णवी रौद्री कौमारी पार्वती
 शिवा ॥ सिद्धिदा बुद्धिदा शान्ता सर्वमङ्गलदा-

प्रणी । तथैतत्सृज्यते विश्वमनाधारं च धार्यते ॥
 यैतत्पाल्यते सर्वं तस्यामेव प्रलीयते । अर्चिता
 प्रणता ध्याता सर्वभावविनिश्चिता ॥ आराधिता
 तुता सैव सर्वसिद्धिप्रदायिनी । तस्या अनुग्रहा-
 द्देव तामेव स्तुतवानहम् ॥ हसस्त्रैर्नामभिर्दिव्यैस्त्रै-
 लोक्यप्राणिपूजितैः । स्तवेनानेन सन्तुष्टा मामेव
 प्रविवेश सा ॥ तदारभ्य मया प्राप्तमैश्वर्यं पदमु-
 त्तमम् । तत्प्रभावान्मया सृष्टं जगदेतच्चराचरम् ॥
 ससुरासुरगन्धर्वयक्षराक्षसमानवम् । सपन्नगं सस-
 मुद्रं सशैलवनकाननम् ॥ सराशिग्रहनक्षत्रं पञ्चभू-
 तगुणान्वितम् । नन्दिन्नामसहस्रेण स्तवेनानेन स-
 र्वदा ॥ स्तुवे परापरां शक्तिं ममानुग्रहकारिणीम् ।
 इत्युक्तोपरतं देवं चराचरगुरुं विभुम् । प्रणम्य शिर-
 सा नन्दी प्रोवाच परमेश्वरम् ॥ श्रीनन्दिकेश्वर उवाच ॥
 भगवन्देवदेवेश लोकनाथ जगत्पते । भक्तोस्मि तव
 दासोस्मि प्रसादः क्रियतां मयि । देव्याः स्तवांममं
 पुण्यं दुर्लभं यत्सुरैरपि । श्रोतुमिच्छाम्यहं देव प्र-
 भावमपि चास्य तु ॥ ॥ श्रीभगवानुवाच ॥ ॥ शृणु
 नन्दिन्महाभाग स्तवरजमिमं शुभम् । सहस्रैर्नाम-
 भिर्दिव्यैः सिद्धिदं सुखमोक्षदम् । शुचिभिः प्रात-

रुत्थाय पठितव्यं समाहितैः । त्रिकालं श्रद्धोद्युत-
 कैर्नातः परतरः स्तवः ॥ ॥ अस्य श्रीभवानीनाम-
 सहस्रस्तवराजस्य, महादेवऋषिः, अनुष्टुप्छन्द-
 आद्या शक्तिः, भगवती भवानी देवता, ह्रीं बीमां
 श्रीं शक्तिः, क्लीं कीलकं, आत्मनो वाङ्मनःकायोपा-
 र्जितपापनिवारणार्थं, अमुककामनासिद्ध्यर्थं पाठे-
 विनियोगः ॥ अथ करन्यासः ॥ ॐ एकवीरायै
 अङ्गुष्ठाभ्यां नमः ॐ महामायायै तर्जनीभ्यां नमः,
 ॐ पार्वत्यै मध्यमाभ्यां नमः, ॐ गिरिशप्रियायै
 अनामिकाभ्यां नमः, ॐ गौयै कनिष्ठिकाभ्यां नमः,
 करालिन्यै करतलकरपृष्ठाभ्यां नमः ॥ ॥ अथ
 षडङ्गन्यासः ॥ ॐ एकवीरायै हृदयाय नमः, ॐ
 महामायायै शिरसे स्वाहा, ॐ पार्वत्यै शिखायै
 वषट्, ॐ गिरिशप्रियायै कवचाय हुम्, ॐ गौयै
 नेत्रत्रयाय वौषट्, ॐ करालिन्यै अस्त्राय फट् ॥
 प्राणायामः ॥ ॥ ध्यानम् ॥ बालार्कमण्डलाभासं
 चतुर्बाहुं त्रिलोचनाम् । पाशाङ्कुशशरांश्चापं धारय-
 न्तीं शिवां भजे ॥ १ ॥ अर्धेन्दुमौलिममलाममरा-
 भिवन्द्यामम्भोजपाशमृणिरंक्तकपालहस्ताम् । रक्ता-
 झरागरशनाभरणां त्रिनेत्रां ध्याये शिवस्य वनितां

भवानीनामसहस्रस्तोत्रम् ।

नाथ

विह्वलाङ्गीम् ॥ ॥ बीजत्रयाय विद्महे तत्प्रधा
धीमहि, तन्नः शक्तिः प्रचोदयात् ॥ ३ ॥ मूलम् ।
“ॐ श्रीं श्रीं ॐ ॐ ह्रीं श्रीं श्रीं भवानि हुं फट् स्वाहा”

१०८ ॥

-X❀X-

॥ श्रीइश्वर उवाच ॥

ॐ महाविद्या जगन्माता महालक्ष्मी शिवप्रिया ।
विष्णुमाया शुभा शान्ता सिद्धा सिद्धसरस्वती ॥
क्षमा कान्तिः प्रभा ज्योत्स्ना पार्वती सर्वमङ्गला ।
हिङ्गुला चण्डिका दान्ता पद्मा लक्ष्मीर्हरिप्रिया ॥
त्रिपुरानन्दिनी नन्दा सुनन्दा सुरवन्दिता ।
यज्ञविद्या महामाया वेदमाता सुधाधृतिः ॥
प्रीतिप्रिया प्रसिद्धा च मृडानी विन्ध्यवासिनी ।
सिद्धविद्या महाशक्तिः पृथ्वी नारदसेविता ॥
पुरुषूतप्रिया कान्ता कामिनी पद्मलोचना ।
प्रह्लादिनी महामाता दुर्गा दुर्गतिनाशिनी ॥
चालामुखी सुगोत्रा च ज्योतिः कुमुदहासिनी ।
दुर्गमा दुर्लभा विद्या स्वर्गतिः पुरवासिनी ॥

अपर्णा शाम्बरी माया मदिरा मृदुहासिनी ।
 कुलवार्गीश्वरी नित्यानित्यक्लिन्ना कृशोदरी ।
 कामेश्वरी च नीला च भीरुण्डा वह्निवासिनी ।
 लम्बोदरी महाकाली विद्याविद्येश्वरी तथा ।
 नरेश्वरी च सत्या च सर्वसौभाग्यवर्धिनी ।
 सङ्कर्षणी नारसिंही वैष्णवी च महोदरी ॥
 कात्यायनी च चम्पा च सर्वसम्पत्तिकारिणी ।
 नारायणी महानिद्रा योगनिद्रा प्रभावती ॥
 प्रज्ञापारमिता प्रज्ञा तारा मधुमती मधु ।
 क्षीरार्णवसुता हाला कालिका सिंहवाहना ।
 ॐकारा च सुधाहारा चेतना कोपना कृतिः ।
 अर्धविन्दुधरा धीरा विश्वमाता कलावती ॥
 पद्मावती सुवस्त्रा च प्रवुद्धा च सरस्वती ।
 कुण्डासना जगद्धात्री बुद्धमाता जिनेश्वरी ।
 जिनमाता जिनेन्द्रा च शारदा हंसवाहना ।
 राज्यलक्ष्मीवपुस्कारा सुधाकारासुधात्मिका ।
 राजनीनेस्त्रयीवार्ता दण्डनीतिः क्रियावती ।
 सद्भूतिस्तारिणी श्रद्धा सद्भूतिः सत्परायणा ।
 सिन्धुर्मन्दाकिनी गङ्गा यमुना च सरस्वती ।
 गोदावरी विपाशा च कावीरी च शतहृदा ।

सरयूश्चन्द्रभागा च कौशिकी गण्डकी शुचिः ।

नर्मदा कमनाशा च चर्मण्यत्यथ देविका ॥

वेन्नवती वितस्ता च वरदा नरवाहना ।

सती पतिव्रता साध्वी सुचतुः कुण्डवासिनी ॥

एकचतुः सहस्राक्षी सुश्रेणिर्भगमालिनी ।

सेनाश्रेणिः पताका च सुव्यूहा युद्धकाङ्क्षिणी ॥

पताकिनी दयारम्भा विपश्ची पञ्चमप्रिया ।

परापरकलाक्रान्ता त्रिशक्तिर्मोक्षदायिनी ॥

ऐन्द्री माहेश्वरी ब्राह्मी कौमारी कुलवासिनी ।

इच्छा भगवती शक्तिः कामधेनुः कृपावती ॥

वज्रायुधा वज्रहस्ता चण्डी चण्डपराक्रमा ।

गौरी सुवर्णवर्णा च स्थितिसंहारकारिणी ॥

ऐकानेका महेश्या च शतबाहुर्महाभुजा ।

भुजङ्गभूषणा भूषा शङ्खचक्रक्रमवासिनी ॥

षट्चक्रभेदिनी शूरा कायस्था कायवर्जिता ।

सुस्मिता सुमुखी क्षामा मूलप्रकृतिरीश्वरी ॥

अजा च बहुवर्णा च पुरुषार्थप्रवर्तिनी ।

रक्ता नीला सिता श्यामा कृष्णा पीता च कबुरा ॥

क्षमा मृदुणा जरा वृद्धा तैरुणी करुणालया ।

कला काष्ठा मुहूर्ता च निमेषा कालरूपिणी ॥

सुवर्णरसनानासा चक्षुःस्पर्शवती रसा ।

गन्धप्रिया सुगन्धा च सुस्पर्शा च मनोगतिः
मृगनाभिर्मृगाक्षी च कर्पूरामोदधारिणी ।

पद्मयोनिः सुकेशी च सुलिङ्गा भगरूपिणी ॥
योनिमुद्रा महामुद्रा खेचरी खगगामिनी ।

मधुश्रीर्माधवीवल्ली मधुमत्ता मदोद्धता ॥
मातङ्गी शुकहस्ता च पुष्पबाणेक्षुचापिनी ।

रक्ताम्बरधरा क्षीवा रक्तपुष्पावतंसिनी ॥
शुभ्राभ्वरधरा धीरा महश्वेता वसुप्रिया ।

सुवेली पद्महस्ता च मुक्ताहारविभूषिणी ॥
कपूरामोदनिःश्वासा पद्मिनी पद्ममन्दिरा ।

खड्गिनी चक्रहस्ता च भुसण्डी परिघायुधा ।
चापिनी पाशहस्ता च त्रिशूलवरधारिणी ।

सुवाणा शक्तिहस्ता च मयूरवरवाहना ॥
वरायुधधरा वीरा वीरपानमदोत्कटा ।

वसुधा वसुधारा च जया शाकम्भरी शिवा ॥
विजया च जपन्ती च सुस्तनी शत्रुनाशिनी ।

अन्तर्वती वेदशक्तिर्वरदा वरधारिणी ॥
शीतला च सुशीला च बालग्रह विनाशिनी ।

कुमारी वसुपर्णा च कामाख्या कामवन्दिनी ॥

जालन्धरधराऽनन्ता कामरूपनिवासिनी ।

कामबीजवती सत्या सत्यधर्मपरायणा ॥

स्थूलमार्गस्थिता सूक्ष्मा सूक्ष्मबुद्धिप्रबोधिनी ।

षट्कोणा च त्रिकोणा च त्रिनेत्रा वृषभध्वजा ॥

वृषप्रिया वृषारूढा महिषासुरघातिनी ।

सुम्भदर्पहरा दीप्ता दीप्तपावकसन्निभा ॥

कपालभूषणा काली कपालमालभारिणी ।

कपालकुण्डला दीर्घा शिवदूती घनध्वनिः ॥

सिद्धिदा बुद्धिदा नित्या सत्यमार्गप्रबोधिनी ।

कम्बुग्रीवा वसुमती च्छत्रच्छायाकृतालया ॥

जगद्गर्भा कुण्डलिनी भुजगाकारशायिनी ।

प्रोल्लसत्सप्तपद्मा च नाभिनालमृणालिनी ॥

मूलाधारा निराकारा वह्निकुण्डकृतालया ।

वायुकुण्डसुखासीना निराधारा निराश्रया ॥

श्वासोच्छ्वासगतिर्जीवाग्राहिणी वह्निसंश्रया ।

वल्लीतन्तुसमुत्थाना षड्रसास्वादलोलुपा ॥

तपस्विनी तपःसिद्धिस्तपसः सिद्धिदायिनी ।

तपोनिष्ठा तपोयुक्ता तापसी च तपःप्रिया ॥

सप्तधातुमयी मूर्तिः सप्तधात्वन्तराश्रया ।

देहपुष्टिर्मनःपुष्टिरन्नपुष्टिर्बलोद्भवा ॥

ओषधिवैद्यमाता च द्रव्यशक्तिः प्रभावती ।
 वैद्या वैद्यचिकित्सा च सुपथ्या रोगनाशिनी
 मृगया मृगमांसादा मृगत्वङ्मृगलोचना ।
 वागुरा बन्धरूपा च वधरूपा वधोद्धता ॥
 वन्दी वन्दिस्तुताकारा काराबन्धविमोचिनी ।
 शृङ्खला खलहा विद्युद्दहवन्धविमोचिनी ॥
 अम्बिकाऽम्बालिका चाम्बा स्वक्षा साधुजनार्चिता
 कौलिकी कुलविद्या च सुकुला कुलपूजिता ॥
 कालचक्रभ्रमा भ्रान्ता विभ्रमा भ्रमनाशिनी ।
 वात्याली मेगमाला च सुवृष्टिः सस्यवर्धिनी
 अकारा च इकारा च उकारैकाररूपिणी ।
 ह्रींकारीबीजरूपा च क्लींकाराम्बरवासिनी ॥
 सर्वाक्षरमयीमूर्तिरक्षरा वर्णमालिनी ।
 सिन्दूरारुणवर्णा च सिन्दूरतिलकप्रिया ॥
 वश्या च वश्यबीजा च लोकवश्यविभाविनी ।
 नृपवश्या नृपसेन्या नृपवश्यकरी प्रिया ॥
 महिषी नृपमान्या च नृमान्या नृपनन्दिनी ।
 नृपधर्ममयी धन्या धनधान्यविवर्धिनी ॥
 चतुर्वर्णमयी मूर्तिश्चतुर्वर्णैः सुपूजिता ।
 सर्वधर्ममयी सिद्धिश्चतुराश्रमवासिनी ॥

ब्राह्मणी क्षत्रिया वैश्या शूद्रा चावरवर्णजा ।

वेदमार्गरता यज्ञा वेदविश्वविभाविनी ॥

अस्त्रशस्त्रमयीविद्या वरशस्त्रास्त्रधारिणी ।

सुमेधा सत्यमेधा च भद्रकाल्यऽपराजिता ॥

गायत्री सत्कृतिः सन्ध्या सावित्री त्रिपदाश्रया ।

त्रिसन्ध्या त्रिपदा धात्री सुपर्वा सामगायनी ॥

पञ्चाली बालिका बाला बालक्रीडा सनातनी ।

गर्भाधारधरा शून्या गर्भाशयनिवासिनी ॥

सुरारिघातिनी कृत्या पूतना च तिलोत्तमा ।

लज्जा रसवती नन्दा भवानी पापनाशिनी ॥

पद्मम्बरधरा गीतिः सुगीतिज्ञानलोचना ।

सप्तसुरमयी तन्त्री षड्भुजमध्यमदैवता ॥

मूर्छना ग्रामसंस्थाना स्वच्छस्वस्थानवासिनी ।

अट्टाट्टहासिनी प्रेता प्रेतासननिवासिनी ॥

गीतनृत्तप्रिया कामा तुष्टिदा पुष्टिदा क्षया ।

निष्ठा सत्यप्रिया प्रदया लोकेशी च सुरोत्तमा ॥

सुविषा ज्वालिनीज्वाला विषमोहार्तिनाशिनी ।

विषारिर्नागदमनी कुरुकुलाऽमृतोद्भवा ॥

भूतभीतिहरा रक्षा भूतावेशविनाशिनी ।

रक्षोघ्नी राक्षसीरात्रिर्दीर्घनिद्रा दिवागतिः ॥

चन्द्रिका चन्द्रकान्तिश्च सूर्यकान्तिर्निशाचरी ।
 डाकिनी शाकिनी शिष्या हाकिनी चक्रवाकिनी
 सितासिताप्रिया स्वङ्गा सुकुला वनदेवता ।
 गुरुरूपधरा गुर्वी मृत्युमारी विशारदा ॥
 महामारी विनिन्द्रा च तन्द्रा मृत्युविनाशिनी ।
 चन्द्रमण्डलसङ्काशा चन्द्रमण्डलवासिनी ॥
 अणिमादिगुणोपेता सुस्पृहा कामरूपिणी ।
 अष्टसिद्धिप्रदा प्रौढा दुष्टदानवघातिनी ॥
 अनादिनिधना पुष्टिश्चतुर्बाहुश्चतुर्मुखी ।
 चतुःसमुद्रशयना चतुर्वर्गफलप्रदा ॥
 काशपुष्पप्रतीकाशा शरत्कुमुदलोचना ।
 भूता भव्या भविष्या च शैलजा शैलवासिनी ॥
 वाममार्गरता वामा शिववामाङ्गवासिनी ।
 वामाचारप्रिया तुष्टिलोपामुद्राप्रबोधिनी ॥
 भूतात्मा परमात्मा च भूतभव्यविभाविनी ।
 मङ्गला साधुशीला च परमार्थप्रबोधिका ॥
 दक्षिणा दक्षिणामूर्तिः सुदक्षिणा हरिप्रसूः ।
 योगिनी योगियुक्ता च योगाङ्गा ध्यानशालिनी
 योगपट्टधरामुक्ता मुक्तानां परमागतिः ।
 नारसिंही सुजन्मा च त्रिवर्गफलदायिनी ॥

धर्मदा धनदा चैका कामदा मोक्षदा द्युतिः ।

साक्षिणी क्षणदा दक्षा दक्षजा कोटिरूपिणी ॥

तुः कात्यायनी स्वच्छा स्वच्छन्दा च कविप्रिया ।

सत्यागमा बहिःस्था च काव्यशक्तिः कवित्वदा ॥

मेनापुत्री सतीमाता मैनाकभगिनी तडित् ।

सौदामिनी सुदामा च सुदामा धामशालिनी ॥

सौभाग्यदायिनी द्यौश्च सुभगा द्युतिवर्धिनी ।

श्रीकृत्तिवसना चैव कङ्काली कलिनाशिनी ॥

रक्तबीजवधोद्दृष्टा सुतन्तुबीजसन्ततिः ।

जगज्जीवा जगद्धीजा जगत्त्रयहितैषिणी ॥

वामीकररुचिश्चान्द्री साक्ष्या षोडशीकला ।

यत्तत्पदानुबन्धा च यक्षिणी धनदार्चिता ॥

चित्रिणी चित्रमाया च विचित्रा भुवनेश्वरी ।

चामुण्डा मुण्डहस्ता च चण्डिका वधोद्धरा ॥

प्रष्टम्येकादशी पूर्णा नवमी च चतुर्दशी ।

अमा कलशहस्ता च पूर्णकुम्भपयोधरा ॥

अभीरुभैरवी भीरा भीमा त्रिपुरभैरवी ।

माहारुण्डा च रौद्री च महाभैरवपूजिता ॥

नर्मण्डा हस्तिनी चण्डा करालदशनानना ।

कराला विकराला च घोरा घुर्धुरनादिनी ॥

रक्तदन्तोर्ध्वकेशी च बन्धूककुसुमारुणा ।

कादम्बरी पटासा च काश्मीरी कुङ्कुमप्रिया
जान्तिर्बहुसुवर्णा च मतिर्बहुसुवर्णदा ।

मातङ्गिनी वरारोहा मत्तमातङ्गगामिनी ॥
हिंसा हंसगतिर्हंसी हंसोज्ज्वलशिरोरुहा ।

पूर्णचन्द्रमुखी श्यामा स्मितास्या श्यामकुन्तला
मषी च लेखनी लेखा सुलेखा लेखकप्रिया ।

शङ्खिनी शङ्खहता च जलस्था जलदेवता ॥
कुरुक्षेत्रावनिः काशी मथुरा काञ्चयवन्तिका ।

अयोध्या द्वारिकामाया तीर्था तीर्थकरप्रिया
त्रिपुष्कराऽप्रमेया च कोशस्था कोशवासिनी ।

कौशिकी तु कुशावर्ता कोशाम्बी कोशवर्धिनी
कोशदा पद्मकोशाक्षी कुसुम्भकुसुमप्रिया ।

तोतुला च तुलाकोटिः कोटिस्था कोटराश्रया
स्वयम्भूश्च सुगुप्ता च सुरूपा रूपवर्धिनी ।

तेजस्विनी सुभिजा च बलदा बलदायिनी ॥
महाकोशी महावर्त्ता बुद्धिः सदसदात्मिका ।

महाग्रहहरा सौम्या विशोका शोकनाशिनी ॥
सात्त्विकी सत्त्वसंस्था च राजसी च रजोवृता
तामसी च तमोयुक्ता गुणत्रयविभाविनी ॥

अव्यक्ता व्यक्तरूपा च वेदविद्या च शाम्भवी ।

शम्भुकल्याणिनी कल्पा मनःसङ्कल्पसन्ततिः ॥

सर्वलोकमयी शक्तिः सर्वश्रवणोचरा ।

सर्वज्ञानवती वाञ्छा सर्वतत्त्वावबोधिनी ॥

जाग्रती च सुषुप्तिश्च स्वप्नावस्था तुरीयका ।

त्वरा मन्दगतिर्मन्दा मदिरामोदधारिणी ॥

पानभूमिः पानपात्रा पानदानकरोद्यता ।

अघूर्णरुणनेत्रा च किञ्चिदव्यक्तभाषिणी ॥

आशापूरा च दीक्षा च दक्षा दीक्षितपूजिता ।

नागवल्ली नागकन्या भोगिनी भोगवल्लभा ॥

सर्वशास्त्रवती विद्या सुस्मृतिर्धर्मवादिनी ।

श्रुतिः श्रुतिधरा ज्येष्ठा श्रेष्ठा पातालवासिनी ॥

लोमांसा तर्कविद्या च सुभक्तिर्भक्तवत्सला ।

सुनाभिर्यातना जातिर्गम्भीराऽभाववर्जिता ॥

नागपाशधरा मूर्तिरगाधा नागकुण्डला ।

सुचक्रा चक्रमध्यस्था चक्रकोणनिवासिनी ॥

सर्वमन्त्रमयी विद्या सर्वमन्त्राक्षरावलिः ।

मधुस्रवा स्रवन्ती च भ्रामरी भ्रमरालका ॥

मातृमण्डलमध्यस्था मातृमण्डलवासिनी ।

कुमारजननी क्रूरा सुमुखी ज्वरनाशिनी ॥

अतीता विद्यमाना च भाविनी प्रीतिमञ्जरी ।
 सर्वसौख्यवती युक्तिराहारपरिणामिनी ॥
 निधानं पञ्चभूतानां भवसागरतारिणी ।
 अकूराच ग्रहवती विग्रहा ग्रहवर्जिता ॥
 रोहिणी भूमिगर्भा च कालभूः कलवर्जिता ।
 कलङ्करहिता नारी चतुष्पट्यभिधावती ॥
 जीर्णा च जीर्णवस्त्रा च नूतना नववल्लभा ।
 अजरा नियतिः प्रीतिरतिरागविवर्धिनी ॥
 पञ्चवातगतेभिन्ना पञ्चश्लेष्माशयाधरा ।
 पञ्चपित्तवती पङ्क्तिः पञ्चस्थानविभाविनी ॥
 ऋतुमती कामवती बहिःप्रस्रविणी त्र्यहा ।
 रजःशुक्रधराशक्तिर्जरायुर्गर्भधारिणी ॥
 त्रिकालज्ञा त्रिलिङ्गा च त्रिमूर्तिः पुरवासिनी ।
 अरांगा शिष्यतत्त्वा च कामतत्त्वानुरागिणी ॥
 व्याची प्रतीचीदिगुदीचीदिग्विदिगिदशा ।
 अहंकृतिरहंकारा बालमाया बलिप्रिया ॥
 सुवसुवा सामिधेनी च सुश्रद्धा श्राद्धदेवता ।
 माता मातामही दुःखेः पितृमाता पितामही ॥
 स्तुषा दौहित्रिणी पुत्री पौत्री नप्त्री शिशुप्रिया ।
 स्तनदा स्तनधारा च विश्वयोनिः स्तनन्धरी ॥

शिशूत्सङ्गधरा दोला दोलाक्रीडाभिनन्दिनी ।

उर्वशी कदली केका विशिखा शिखिनर्तिनी ॥

खट्वाङ्गधारिणी खट्वा बाणपुङ्गवानुवर्तिनी ।

लक्ष्म्यप्राप्तिः काललक्ष्म्या लक्ष्म्या च शुभलक्षणा ॥

वर्तिनी सुपथाचारा परिखा च खनिर्वृतिः ।

प्राकारवलया वेला मर्यादा च महोदधौ ॥

पोषणी शोषणीशक्तिर्दीर्घकेशी सुलोमशा ।

ललिता मांसला तन्वी वेदवेदाङ्गधारिणी ॥

नरासृक्पानमत्ता च नरमुण्डास्थिभूषणा ।

अक्षक्रीडारतिः शारी शारिका शुकभाषिणी ॥

शाम्बरी गारुडीविद्या वारुणी बह्णार्चिता ।

वाराही तुण्डहस्ता च दंष्ट्रोद्धृतवसुन्धरा ॥

मीनमूर्तिधरा मूर्त्ता वदान्या प्रतिमाश्रया ।

अष्टमूर्तिर्निधीशा च शालिग्रामशिला स्मृतिः ॥

स्मृतिः संस्काररूपा च सुसंस्कारा च संस्कृतिः ।

प्राकृता देशभाषा च गथा गीतिः प्रहेलिका ॥

इडा च पिङ्गला पिङ्गा सुषुम्णा सूर्यवाहिनी ।

शशिस्रवा च तालुस्था कार्किनी मृतजीविनी ॥

मृत्तरूपा बृहद्रूपा लघुरूपा गुरुस्थिरा ।

सिद्धावरा जङ्गमादेवी कृतकर्मफलप्रदा ।

विषयाक्रान्तदेहा च निर्विशेषा जितेन्द्रिया ।

विश्वरूपा चिदानन्दा परंब्रह्मप्रबोधिनी ॥

निर्विकारा च निर्वैरा विरति सत्त्ववर्धिनी ।

पुरुषा ज्ञानभिन्ना च भ्रान्तिः कैवल्यदायिनी ॥

विविक्तसेविनी प्रह्ला जनयित्री बहुश्रुतिः ।

निरीहा च समस्तेहा सर्वलोकैकसेविता ॥

सेवा सेवाप्रिया सेव्या सेवाफलविवर्धिनी ।

कलौकल्किप्रिया काली धुष्टम्लेच्छविनाशिनी ॥

प्रत्यश्चा च धनुर्यष्टिः खड्गधारा दुरानतिः ।

अश्वप्लुतिश्च वल्गा च सृणिः सन्मत्तवारुणा ॥

वीरभूर्वीरमाता च वीरसूर्वीरनन्दिनी ।

जयश्रीर्जयदीक्षा च जयस्था जयवर्धिनी ॥

सौभाग्यसुभगाकारा सर्वसौभाग्यवर्धिनी ।

जेमङ्करी सिद्धिरूपा सत्कीर्तिः पथिदेवता ॥

सर्वतीर्थमयीमूर्तिः सर्वदेवमयीप्रभा ।

सर्वसिद्धिप्रदाशक्तिः सर्वमङ्गलमङ्गला ॥ १००० ॥

पुण्यं सहस्रनामेदमम्बाया रुद्रभाषितम् । चतुर्वर्ग-

प्रदं सत्यं नन्दिकेन प्रकाशितम् ॥ नातः परतरः

मन्त्रो नातः परतरः स्तवः । नातः परतरा

नार्थ नातः परं परम् ॥ ते धन्याः कृतपुण्य

एव भुवि पूजिताः । एकभावं मुदा नित्यं येर्चय-
न्ति महेश्वरीम् ॥ देवतानां देवता या ब्रह्माद्यैर्या
च पूजिता । भूयात्सा वरदा लोके साधूनां विश्व-
मङ्गला ॥ एतामेव पुराराध्य विद्यां त्रिपुरभैरवीम् ।
त्रैलोक्यमोहनं रूपमकार्षीद्भगवद्भरिः ॥ मायाकु-
ण्डलिनी० अनेन मन्त्रपाठेन आत्मनो० इति श्री-
रुद्रयामले तन्त्रे नन्दिकेश्वरसंवादे महाप्रभावो भ-
वानीनामसहस्रस्तवराजः समाप्तः ॥



अथ इन्द्राक्षीस्तोत्रम् ॥

ॐ अस्य श्रीइन्द्राक्षीस्तोत्रमन्त्रस्य, पुरन्दर ऋषिः,
अनुष्टुप् छन्दः, श्रीइन्द्राक्षीभगवती देवता, भुव-
नेश्वरी शक्तिः, माहेश्वरी कीलकं, गायत्री सावित्री
सरस्वती कवचं, आत्मनो वाङ्मनःकायोपार्जितपा-
पनिवारणार्थं अमुककामनासिद्ध्यर्थे पाठे विंशत्य-
गः ॥ ॥ लक्ष्म्यै अङ्गुष्ठाभ्यां नमः, भुवनेश्वर्यै त-
र्जनीभ्यां नमः, माहेश्वर्यै मध्यमाभ्यां नमः, वज्र-
हस्तायै अनामिकाभ्यां नमः, सहस्रनयनायै कनि-
ष्ठाभ्यां नमः, ॥ इन्द्राक्षीभगवत्यै करतलकरपृ-

ष्टाभ्यां नमः ॥ इति करन्यासः ॥ अथ षडङ्ग-
न्यासः ॥ लक्ष्म्यै हृदयाय नमः, भुवनेश्वर्यै शिर-
से स्वाहा, माहेश्वर्यै शिखायै वषट्, वज्रहस्तायै
कवचाय हुं, सहस्रनयनायै नेत्राभ्यां वौषट्, इन्द्रा-
क्षीभगवत्यै अस्त्राय फट् ॥ प्राणायामः ॥ ध्यानम् ॥
ॐ इन्द्राक्षीं द्विभुजां देवीं पीतवस्त्रधरां शुभाम् ।

वामे वज्रधरां सन्यहस्तेऽभयवरप्रदाम् ॥

सहस्रनेत्रां सूर्याभां नानालङ्कारभूषिताम् ।

प्रसन्नवदनां नित्यामप्सरोगणसेविताम् ॥

श्रीदुर्गा सौम्यवदनां पाशाङ्कुशधरां पराम् ।

त्रैलोक्यमोहिनीं देवीं भवानीं प्रणमाम्यहम् ॥

इन्द्र उवाच ॥

इन्द्राक्षी नाम सा देवी देवता समुदाहृता ॥

गौरी शाकम्भरी देवी दुर्गानाम्नेति विद्युता ॥

कालायनी महादेवी चण्डघण्टा महातपा ।

सावित्री सा च गायत्री ब्रह्माणी ब्रह्मवादिनी ॥

नारायणी भद्रकाली रुद्राणी कृष्णपिङ्गला ।

अग्निज्वाला रुद्रमुखी कालरात्री तपस्विनी ॥

मेघश्यामा सहस्राक्षी विष्णुमाया जलोदरा ।

महोदरी मुक्तकेशी घोररूपा महाबला ॥

आनन्दा भद्रजानन्ता रोगहर्त्री शिवप्रिया ।
 शिवदूती कराली च प्रत्यक्षपरमेश्वरी ॥
 इन्द्राणी चन्द्ररूपा च इन्द्रशक्तिः परायणा ।
 माहिषासुरसंहर्त्री चामुण्डा गर्भदेवता ॥
 वाराही नारसिंही च भीमा भैरवनादिनी ।
 श्रुतिः स्मृतिर्धृतिर्मेधा विद्या लक्ष्मीः सरस्वती ॥
 अनन्ता विजया पूर्णा मनस्तोषाऽपराजिता ।
 भवानी पार्वती दुर्गा हैमवत्यम्बिका शिवा ॥
 शिवा भवानी रुद्राणी शङ्करार्धशरीरिणी ॥ ॥
 एतैर्नामपदैर्दिव्यैः स्तुता शक्रेण धीमता ।
 आयुरारोग्यमैश्वर्याऽक्षयसम्पत्तिकारकम् ॥
 क्षयापस्मारकुष्ठादितापज्वरनिवारकम् ।
 शतमावर्तयेद्यस्तु मुच्यते व्याधिवन्धनात् ॥
 आवर्तयेत्सहस्रेण लभते वाञ्छितं फलम् ।
 राजा वशमवाप्नोति सत्यमेव न संशयः ॥
 लक्ष्मेकं जपेद्यस्तु साक्षाद्देवीं स पश्यति ।
 त्रिकालं पठते नित्यं धनधान्यांश्च सम्पदः ॥
 अर्धरात्रे पठेन्नित्यं मुच्यते व्याधिवन्धनात् ।
 ऐन्द्रस्तोत्रमिदं पुण्यं जपे तु फलवर्धनम् ॥
 विनाशाय तु रोगाणामपमृत्युं हरत्युत ।

राज्यार्थी लभते राज्यं धनार्थी विपुलं धनम् ॥

इच्छाकामं तु कामार्थी धर्मार्थी धर्ममव्ययम् ।

विद्यार्थी लभते विद्यां मोक्षार्थी परमं पदम् ॥

इन्द्रेण कथितं स्तोत्रं सत्यमेव न संशयः ॥ ॥

या माया मधुकैटभप्रमथिनी या माहिषोन्मूलिनी

या धूम्रेक्षणाचण्डमुण्डमथिनी या रक्तबीजाशनी ।

शक्तिः शुम्भानिशुम्भदैत्यदलिनी या सिद्धलक्ष्मीः परा

सा देवी नवकोटिमूर्तिसहिता मां पातु माहेश्वरी ॥

जप्तं पापहरं नुतं बलकरं सम्पूजितं श्रीकरं

ध्यातं मानकरं स्तुतं धनकरं सम्भाषितं सिद्धिदम् ।

गीतं सुन्दरि वाञ्छितं प्रतनुते ते पादपद्मद्वयं

भक्तानां भवभीतिभञ्जनकरं सिद्ध्यष्टदं पातु नः ॥

माया कुण्डलिनी क्रिया मधुमती काली कला मा-

लिनी मातङ्गी विजया जया भगवती देवी शिवा

शम्भवी शक्तिः शङ्करवल्लभा त्रिनयना वाग्वादिनी

भैरवी ह्रींकारी त्रिपुरा परापरमयी माता कुमारी-

त्यसि ॥ अनेन मन्त्रपाठेन आत्मनो वाङ्मनःकायो-

पार्जितपापनिवारणार्थं श्रीइष्टदेवीप्रीत्यर्थं भगवती

अमा कामा चार्वङ्गी दङ्कधारिणी तारा पार्वती य-

क्षिणी श्रीशारिकाभगवती श्रीशारदाभगवती श्री-

महाराज्ञी भगवती श्रीज्वालाभगवती व्रीडाभग-
वती वैखरीभगवती वितस्ताभगवती गङ्गाभगवती
यमुनाभगवती कालिकाभगवती सिद्धलक्ष्मीः महा-
लक्ष्मीः महात्रिपुरसुन्दरी सहस्रनाम्नी देवी भवा-
नी सपरिवारा सवाहना सायुधा साङ्गा प्रीयतां
प्रीतास्तु ॥ ॥ इति इन्द्राक्षीस्तोत्रं सम्पूर्णम् ॥

—————

अथ शारिकाकवचम् ।

श्रीभैरव उवाच ॥ ॐ अधुना शृणुदेवेशि शा-
रिकाकवचं परम् । त्रैलोक्यमोहनं नाम मूलमन्त्र-
मयं परम् ॥ अस्य श्रवणमात्रेण सर्वयज्ञफलं लभे-
त् । सर्वापत्तारणं दिव्यं सर्वसिद्धिप्रदं कलौ ॥ सर्व-
स्वं मे रहस्यं मे परमं परमाद्भुतम् । धारणादस्यदेवे-
शि विष्णुना स जलोद्भवः ॥ दानवेन्द्रो हतः शीघ्रम-
न्धकारो यथेन्दुना । मयापि त्रिपुराध्यक्षो दानवो
जिष्णुना बलः ॥ जम्भो वृत्रासुरो देवि प्रभावादस्य
वर्मणः । कवचस्यास्य देवेशि ऋषिभैरव ईरितः ॥
त्रिष्टुप्छन्दो देवता च त्रैलोक्यमोहिनीश्वरी । शा-
रिका शर्मबीजं च माशक्तिः कीलकं गजः ॥ त्रैलो-

क्यमोहविद्यार्थे विनियोगः प्रकीर्तितः । ॐ मे दुर्गा
 शिरः पायादेकाक्षरविभूषणा ॥ ॐ ह्रीं चण्डी ललाटं
 मे जगदुल्लासरूपिणी । ॐ ह्रीं श्रीं त्र्यक्षरा पातु भ्रुवौ
 मे भगमालिनी ॥ ॐ ह्रीं श्रीं हूं च नेत्रेऽद्यात्सर्वमङ्ग-
 लमङ्गला । ॐ ह्रीं श्रीं हूं फ्रामऽद्यान्मे श्रुती शङ्करव-
 ल्लभा ॥ ॐ ह्रीं श्रीं हूं फ्रां आं पातु नासां नारायणेश्व-
 री । ॐ ह्रीं श्रीं हूं फ्रां आं शां मे पातु वक्त्रं सरस्व-
 ती ॥ अं आं इं ईं रदान्पातु मातृका शेषरेश्वरी । उं ऊं
 ऋं ॠं लृं लृं एं ऐं पायादोष्ठौ भवप्रिया ॥ ओं औं अं अः
 गलं पातु नीलकण्ठासनेश्वरी । कं खं गं घं ङं मे पातु
 स्कन्धौ स्कन्धसमर्चिता ॥ चं छं जं झं ञं मे पायाद्वक्षो
 वामप्रियाम्बिका । टं ठं डं ढं णं मे पायात्पाश्वौ पर्वत-
 नन्दिनी ॥ तं थं दं धं नं मे पातु कुक्षिं कुलाकुलेश्वरी ।
 पं फं बं भं मं मे पातु नाभिं नारदसेविता ॥ यं रं लं वं
 गुदं पातु गुह्यकेश्वरपूजिता । शं षं सं हं कटिं पातु देवी
 कात्यायनी तथा ॥ लं लः ऊरू सदा पातु सर्वसारस्व-
 तप्रदा । ॐ शां जानू शिवा पातु ॐ आं जङ्गे वतादु-
 मा ॥ ॐ फ्रां पादौ सदा पातु राजमातङ्गिनी मम ।
 ॐ हूं पादादिमूर्धान्तं वपुर्मे पातु कुब्जिका ॥ ॐ श्रीं
 मूर्धादिपादान्तं वपुर्मे पातु शारदा । ॐ ह्रीं सप्ताक्षरी

पातु शारिका सकलं वपुः ॥ पूर्वे मां पातु ब्रह्माणी
 वह्नौ मे वैष्णवी सदा । दक्षिणेऽवतु मां चण्डी नैवृते
 मेऽपराजिता ॥ पश्चिमेऽवतु कौमारी वायव्ये शाम्भ-
 वी च माम् । वाराही चोत्तरे पायादीशाने नारसिं-
 हिका ॥ प्रभाते मामुमा पातु मध्ये कामाऽवताच
 माम् । चार्वङ्गी मां दिनान्तेऽव्यान्निशादौ ढङ्गधारिणी ॥
 निशीथेऽव्यादुग्रतारा निशान्ते पार्वती च माम् । सर्व-
 त्र यक्षिणी पातु शिवा मां पातु सर्वदा ॥ असिताङ्गः
 क्षितेः पातु रुरुर्मा पातु पाथसः । चण्डो मां पातु मरुतः
 क्रोधोऽव्यान्मां हुताशनात् ॥ उन्मत्तः सोमतः पातु
 कपाली सूर्यतोऽवतु । भीषणो यज्ञविघ्नात् संहारः
 शून्यमण्डलात् ॥ रणे मां कालिका पातु द्यूते त्रिपुर-
 सुन्दरी । दुर्गाऽवतु विवादे वा श्रीचक्रं सर्वदाऽवतु ॥
 सर्वत्र सर्वदा देवी पातु मां शारिका परा । धनं पुत्रं
 सुतान्दारान्गृहं यद्यत्तु मामकम् ॥ तत्तन्मम शिवः
 पातु वामदेवो चिदीश्वरः ॥ ॥

इत्येतत्कवचं दिव्यं त्रिषु लोकेषु दुर्लभम् । त्रैलो-
 क्यमोहनं नाम शारिकाया रहस्यकम् ॥ विनाऽमुना-
 न सिद्धिः स्यात्कवचेन्द्रेण पार्वति । कोटिलक्ष्यप्रज-
 प्तस्य मन्त्रस्याऽस्य महेश्वरि ॥ तस्मात्पठेच्छिवे वर्म

मनुगर्भमऽनुक्षणम् । सर्वोत्पातप्रशमनं बलबुद्धिप्रव-
 र्धनम् ॥ परमानन्ददं लोके परमैश्वर्यकारणम् । यः पठे-
 त्पाठयेद्वापि शृणोति श्रावयेदपि ॥ स एव भैरवाध्यक्ष
 त्रैलोक्यविजयी विभुः । रवौ भूर्जे लिखेद्धर्म स्वय-
 म्भूकुसुमस्रजा ॥ कुसुमेनाष्टगन्धेन स्तन्येन निजरे-
 तसा । धारयेन्मूर्ध्नि वा बाहौ प्राप्नुयात्परमां गति-
 म् ॥ धनकामी लभेद्वित्तं पुत्रकामी लभेत्प्रजाम् ।
 रणे रिपून्नरो हत्वा कल्याणी गृहमाविशेत् ॥ धृत्वा
 वत्सि देवेशि वाग्मित्वं जायते क्षणात् । बन्ध्या
 च काकबन्ध्या च मृतवत्सा लभेत्सुतान् ॥ मार्का-
 ण्डेयायुषो देवि साक्षाद्भै श्रवणोपमान् । किं किं न
 लभते मर्त्यः पठन्कवचमुत्तमम् ॥ यः पठेद्धर्षरात्रे
 तु श्मशाने मुक्तकुन्तलः । पीत्वा शीघ्रं स देवेशि
 देवीदर्शनमाप्नुयात् ॥ स्तम्भयेद्भास्करं वायुं मोहये-
 त्त्रिजगद्भुवम् । बहु किं कथ्यतां तस्य कवचस्या-
 ऽस्य धारणात् ॥ पठणाच्छ्रवणाद्वापि स भवेद्भैरवो-
 पमः । इतीदं कवचं देवि त्रैलोक्यवश्यकारणम् ॥
 त्रैलोक्यमोहनं नाम गोपनीयं सुरेश्वरि । यस्य कस्य
 न दातव्यं विना शिष्येण पार्वति ॥ दीक्षिताय
 कुलीनाय दत्त्वा मोक्षमवाप्नुयात् । विना दानं न

गृहीयान्नदद्यादक्षिणां विना ॥ दत्त्वा गृहीत्वाऽप्यु-
भयोः सिद्धिहानिर्भवेद्भुवम् । अन्यथा यस्तु गृही-
यादद्याद्वा कवचेश्वरम् ॥ पुत्रान्दारान्सुताँश्चैव यो-
गिन्यो भक्षयन्ति तम् । अज्ञात्वा कवचं देवि पूज-
येच्छ्रीशिलां शिवे ॥ स भवेच्छिवहा सत्यं सर्वोप-
द्रवसङ्कुलः । धृत्वा यः कवचं देवि पूजयेच्छ्रीशिलां
शिवे ॥ स एव परमां सिद्धिं लभते नात्र संशयः ।
इतीदं कवचं देवि सारं सर्वस्वमुत्तमम् ॥ रहस्यं
शारिकारत्नं गोपनीयं स्वयोनिवत् ॥

इति श्रीरुद्रियामले तन्त्रे शारिकाकवचं
समाप्तम् ॥

अथ गुरुस्तुतिः ॥

ॐ श्रीगणेशाय नमः ॥ श्रीगुरुवे नमः ॥
ॐ ध्यानमूलं गुरोर्मूर्तिः पूजामूलं गुरोः पदम् ।
ज्ञानमूलं गुरोर्वाक्यं मोक्षमूलं गुरोः कृपा ॥
मूलाधारे वारिजपत्रे सचतुष्के
वंशं पंसं वर्णविशालं सुविशालम् ।

रक्तवर्णं श्रीगणनाथं भगवन्तं
दत्तात्रेयं श्रीगुरुमूर्तिं प्रणतोस्मि ॥ १ ॥

स्वाधिष्ठाने षड्दलपद्मे तनुलिङ्गे
बालं तावद्वर्णविशालं सुविशालम् ।

पीतं वर्णं वाक्पतिरूपं भगवन्तं
दत्तात्रेयं श्रीगुरुमूर्तिं प्रणतोस्मि ॥ २ ॥

नाभिस्थाने पत्रदशाङ्गं डफवर्णं
लक्ष्मीकान्तं गरुडाख्यं नरवीरम् ।

नीलं वर्णं चिद्घनरूपं भगवन्तं
दत्तात्रेयं श्रीगुरुमूर्तिं प्रणतोस्मि ॥ ३ ॥

हृत्पद्मान्ते द्वादशपत्रे कठवर्णे
शम्भुं शेषं हंसविशेषं समयान्तम् ।

सर्गस्थितिनाशकरं श्रीशिवभक्तं
दत्तात्रेयं श्रीगुरुमूर्तिं प्रणतोस्मि ॥ ४ ॥

कण्ठस्थाने चक्रविशाले कमलान्ते
चन्द्राकारे षोडशपत्रे सुरवर्णे ।

मायादेशं भीषवसन्तं निजमूर्तिं
दत्तात्रेयं श्रीगुरुमूर्तिं प्रणतोस्मि ॥ ५ ॥

आज्ञाचक्रे भुक्कुटिस्थाने द्विदलान्ते
हञ्जवर्णं ज्ञानविधूतं निर्धूतं ।

विद्युद्वर्णं ज्ञानमनन्तं नटवर्णं
 दत्तात्रेयं श्रीगुरुमूर्तिं प्रणतोस्मि ॥ ६ ॥
 शान्ताकारं षोडशयानं सुविवन्तं
 कान्तानाथं कोमलगात्रं कमलाक्षम् ।
 चिन्तारत्नं चिद्घनपुष्टिं द्विजराजं
 दत्तात्रेयं श्रीगुरुमूर्तिं प्रणतोस्मि ॥ ७ ॥
 ब्रह्मानन्दं ब्रह्ममुकुन्दं भगवन्तं
 ब्रह्मज्ञानं सत्यानन्तं भवरूपम् ।
 पूर्णं ब्रह्मानन्दसुगर्द्धिं द्विजराजं
 दत्तात्रेयं श्रीगुरुमूर्तिं प्रणतोस्मि ॥ ८ ॥
 इति श्रीगुरुस्तुतिः समाप्ता ॥



507 D S. B
2

Printed at
The Kashmir Mercantile Press
Srinagar
by K. R. Madho Ram Bros.
Printers. Publishers, Lithographers
1934.



